

Tədbirdə dövlət qurumlarının nümayəndələri, beynəlxalq təşkilatların əməkdaşları və təhsil işçiləri iştirak edib.

Seminarda çıxış edən təhsil naziri Misir Mərdanov iştirakçılara səmimi salamlayıb və tədbirin yüksək əhəmiyyət daşıdığını qeyd edib.

Təhsil islahatları Proqramının həyata keçirilməsinin ümummilli liderimiz Heydər Əliyevin adı ilə bağlı olduğunu diqqətə çatdıran nazir hazırda ölkə Prezidenti cənab İlham Əliyevin təhsil sahəsinə olan diqqət və qaygısını xüsusi vurğulayıb.

Misir Mərdanov Təhsil Nazirliyi ilə Dünya Bankı arasındakı mövcud əməkdaşlıq, layihə çərçivəsində həyata keçirilən islahatlar, 10 illik Təhsil islahatı Proqramı üzrə əldə olunan nailiyyətlər, perspektivlər haqqında geniş məruzə edib. Nazir cari ildən etibarən orta məktəblərin II siniflərində ümumi təhsilin milli kurikulumunun tətbiq edilməsini bu uğurlardan biri kimi qiymətləndirib. Eyni zamanda nazir layihə barədə iştirakçıları məlumatlandırıb. Nazir bildirib ki, layihənin əsas məqsədi ümumi təhsil məktəblərində tədrisin keyfiyyətinin yüksəldilməsi, təlim nəticələrinin yaxşılaşdırılması və xərclərin səmərəliliyinin artırılmasıdır. Misir Mərdanovun verdiyi məlumata görə, layihə 2008-2013-cü illəri əhatə edəcək və onun həyata keçirilməsi üçün 45.4 milyon ABŞ dolları məbləğində vəsait nəzərdə tutulub. Həmin vəsaitin 25 milyonunu Beynəlxalq İnkişaf Assosiasiyasının güzəştli krediti təşkil edir, 20.4 milyon isə Azərbaycan Hökumətinin iştirak payı kimi müəyyənləşdirilib.

Baş nazirin müavini Elçin Əfəndiyev seminarda çıxış edərək, ölkəmizdə təhsil sahəsinə olan dövlət qayğısından danışdı. E.Əfəndiyev bildirib ki, son 5 ildə ölkəmizdə qeyd olunan sahə üçün ayrılan büdcə vəsaitinin məbləği 5 dəfə artırılıb. E.Əfəndiyev Dünya Bankı ilə əməkdaşlıq çərçivəsində Azərbaycanda təhsil sahəsində müsbət addımlar atıldığını vurğulayaraq layihənin aparılması işinə uğurlar arzulayıb.

İqtisadi inkişaf nazirinin müavini Sevinc Həsənova, Dünya Bankının Azərbaycan üzrə meneceri Q. Qriqori Yedjeyçakı ölkəmizdə təhsilin inkişafında böyük rol oynayacaq layihənin əhəmiyyətini qeyd edib, tədris prosesində təlim texnologiyalarından səmərəli istifadə edilməsini, kadrların müasir dünyanın tələbləri səviyyəsində yetişdirilməsinin vacibliyini diqqətə çatdırıblar.

Sonra "Kurrikulum islahatının davam etdirilməsi və kurikulumun tətbiqinə dəstək", "Təhsil sisteminə idarəetmənin təkmilləşdirilməsi, müəllim peşəsi ilə bağlı rəqlamentləşdirici qaydaların yenidən yenidən işlənməsi və" tətbiqi, "Təhsilin idarəə olunmasında təhsilənlərin nailiyyətlərinin qiymətləndirilməsi nəticələrindən istifadə", "Təhsil islahatlarına dair ictimaiyyətin məlumatlandırılması" və digər mövzularda təqdimatlar olub, təhsilin müxtəlif sahələri üzrə müzakirələr aparılıb.

Seminar öz işini davam etdirir.